

MIN KIEN BAR KOKBA

Kristu, ftit qabel ma miet, wissa lill-Appostli biex joqogħdu għajnejhom miġtuha li ma jinqabdux mill-qerq ta' dawk li jgħidu li huma l-Messija (Matt. 24, 5). Nafu mill-istorja li kien hemm aktar minn wiehed li qal li hu l-Messija u għbed warajh hafna nies (Atti 5, 36, 37). Imma l-aktar wiehed magħruf kien Bar Kokba, li kien miżmum bħala Messija saħansitra minn xi għorrief kbar Lhud u li kien maqtul fis-sena 135. Min kien dan Bar kokba?

Dak iż-żmien is-sultan ta' Ruma kien Adrijanu li kien jahkem ukoll fuq il-Palestina. Il-Lhud, wara l-waqgħa ta' Ġerusalem fis-sena 70, qatt ma qagħdu bi kwiethom. Hsiebhom kien biss li jehilsu mir-Rumani u jergħu jibnu t-tempju mgarraf u jwaqqfu saltna hielsa. Izda qamu huggieġa waħda fi żmien Adrijanu. Dan għamel liġi, jew wettaq liġi magħmula qabel, li t-taqtiġ fil-ġisem tal-bniedem hu delitt li kien haqqu l-piena tal-mewt. Din il-liġi kienet tmis il-Lhud ukoll li sabu ruhhom ma jistgħux iharsu aktar il-liġi tač-čirkončizjoni. Liġi oħra ta' Adrijanu kienet li jagħmel lil Ġerusalem belt pagana b'tempju lil Gove u bini iehor pagan. Għalkemm dawn il-liġijiet kienu jolqtu fil-laħam il-haj il-Lhud u r-religjon tagħhom, kemm dam Adrijanu f'dawk l-inhawwi, il-Lhud ma tniffisux. Izda malli tbiegħed minn hemm, il-Lhud qamu tixwixa waħda, li xterdet ukoll barra mill-Palestina kull fejn kien hemm il-Lhud.

Mexxej tat-tixwixa kien wiehed jismu Xmun u jgħidulu Bar kokba. Il-Lhud jagħarfuh bħala Xmun Bar Kożba. Kożba jista' jkun isem misieru jew isem il-belt fejn twieled, u

wara tbidel f'Kokba, li ttfisser 'kewkba' għax iż-żewġ kelmiet għandhom hoss jixxiebah, u 'kewkba' hu wiehed mill-ismijiet tal-Messija (Num. 24, 17). Billi t-tixwixa ma rnexxietx, kien hemm min ried ifisser 'kożba' *gidba*, imma l-Lhud li kienu jwegħgħuh qatt ma kellhom f'moħħhom li jgħajruh 'giddieb'. Fuq il-hajja tiegħu ma nafu xejn hliief hrejjeġ li m'humix minn-hom.

Il-gwerra tal-Lhud kontra r-Rumani kienet gwerra ta' glied žghir. Il-Lhud stkennu fuq l-iġbla u ġol-għerien, fejn ir-Rumani ma kienux jistgħu għalihom, u minn hemm kienu jagħmlu ħsara kbira lir-Rumani. Ir-Rumani ma kellhomx hemm forzi kbar, u għalhekk il-Lhud malajr kienu minn fuq. Ġerusalem ma dametx ma waqgħet f'idejhom, u Bar kokba beda jstampa l-flus b'ismu.

Ir-rebħa ta' Bar kokba kellha hajja qasira. Ir-Rumani bdiet taslilhom l-għajjnuna u l-gwerra ħraxet. Adrijanu saħansitra baġhat għall-aqwa general li kellu mill-Brittanja għall-Palestina. Imma l-Lhud kienu għadma iebesha għar-Rumani. Żammew shiħ kemm felħu. Imma r-Rumani bdew inaqquhom ftit ftit u dejjem inaqqsulhom is-saħħa. Qatgħulhom it-toroq li kienu jorb'tuhom ma' xulxin, u hekk il-Lhud malajr sabu ruhhom neqsin mill-ikel u l-mewt bdiet taħkem fuq-hom bl-aħrax. Ġerusalem reggħet waqgħet f'idejn ir-Rumani, u Bar kokba kellu jistahba f'Bittir, l-aħħar furtizza li kien baqalu, 7 mili bogħod minn Ġerusalem, fejn kien mirbuħ u maqtul fl-ewwel xhur tas-sena 135.

Din il-gwerra lir-Rumani swietilhom

telf kbir ta' nies, imma ghal-Lhud kienet qerda tal-biża'. Skond ma jghar-rfuna xi kittieba l-Lhud mejtin kienu 580,000, u aktar kienu dawk li mienu bil-ġuh u bit-tbatijiet tal-gwerra, l-ilsiera mibjugħa kienu bla għadd.

Wara dil-gwerra l-hsieb ta' Adrijanu sehh. Ġerusalem reġghet inbniet kif ried hu, belt pagana. Flok it-tempju ta' Alla veru nbena tempju ta' Gove, u fejn kien mislub Kristu nbena tempju lil alla Afrodite. Il-Lhud kienu mkeċċijin minn Ġerusalem, il-belt qaddisa tagħhom, u min kien jirfes fiha kien jiehu l-piena tal-mewt.

L-isem ta' Bar kokba nstab m'ilux f'ittra miktuba minnu stess u misjuba flimkien ma' manuskritti oħra f'għar ta' Wied Murabbagħat li jibda mill-ivant ta' Betlehem u jspicċa fil-Bahar il-Mejjet. L-ittra hi din:

"Minn Xmun bin Kosba lil Jexugħa bin Gilgola u lil shabu: is-sliem. Insejjah is-smewwiet b'xhud kontra tiegħi li, jekk inti ma taq-

tagħhiex minn mal-Galilin, li int hlisthom kollha, jien nitfghek il-habs bhalma għamilt lil bin Għaflul.

Xmun bin Kosba,
Princep ta' Israel."

Minn din l-ittra naraw li l-isem veru kien Xmun bin (jew bar li jfissru l-is-tess) Kosba. Kokba hu laqam mogħti lilu meta kien magħruf bhala Messija, jew 'il-kewkba'. Kozba hu tahsira ta' Kosba. Jexugħa kien wiehed mill-fizzjali tal-gwerra. Il-Galilin aktarx li kienu nsara li ma redux jindahlu fil-gwerra, għax mar-Rumani, poplu pagan, ma setghux jingħaqdu u mal-Lhud ma setghux jissieħbu għax ma setghux jagħarfu lil Bar kokba bhala Messija. Għalhekk aktarx li kienu harbu fuq l-iġbla biex ma jindahlu ma' hadd. Jexugħa jidher li kien iżomm magħhom. Bar kokba jheddu li jekk jibqa' jgħinhom ifal-lasha qares.

P. P. SAYDON.

IR-RAĠEL LI XEJN MA JOGĦĠBU

Kien hemm wiehed raġel li kull ma tagħmel il-mara kollox kien jgħidilha li hu hazin. Jekk meta jiġi jsib id-dar nadifa jgħidilha: "Għal fejn qagħadt taħli daż-żmien kollu? Mela hsibt li gejjin il-mistednin?" Jekk ma tnaddafx u toq-ghod thit, jgħidilha: "Issa jekk jagħti hass hazin, lilek jew lili, u jiġi t-tabib, b'liema wiċċ nilqgħuh, id-dar maħmuġa donnha maqjel?" Jekk issajjar il-hut, jgħidilha: "Jiena laham ridt!" U jekk issajjarlu l-laħam, jgħidilha: "Il-lum biċċa huta kelli qalb!"

Darba x'bin gie biex jorqod qalilha: "Għax hallejt it-twieqi magħluqa n-nbar kollu? Ma nistax norqod bis-shana!" Firxitlu fuq il-bejt, u wara ffit għajtilha u qalilha li ma satax jorqod billi kien hemm id-dawl tal-qamar. U qabat isawwatha. Il-mara bdiet tibki u qaltlu: "Aħfirli, jahasra, aħfirli! Il-qamar insejt nitfihulek!"

U issa dal-kliem sar qawl. Meta xi hadd ma jkun jogħġbu xejn, jgħidulu: "Sewwa qieghed tgħid. Il-qamar insejt nitfihulek!"